

श्री. मोहन वासुदेव पाटील, उपअभियंता
(यांत्रिकी), यांत्रिकी उपविभाग, जिल्हा
परिषद, ठाणे यांना निलंबित कालावधीतील
निर्वाह भत्ता अदा करणेबाबत.

महाराष्ट्र शासन

पाणी पुरवठा व स्वच्छता विभाग

शासन आदेश क्रमांक: आपना-२०१६/प्र.क्र.१५३/पापु-१५

सातवा मजला, गोकुळदास तेजपाल रुग्णालय इमारत संकुल, क्रॉफर्ड मार्केट जवळ,

लोकमान्य टिळक मार्ग, नवीन मंत्रालय इमारत, मुंबई ४०० ००९

तारीख: ३० नोव्हेंबर, २०१६

वाचा :-

शासन निर्णय, पाणी पुरवठा व स्वच्छता विभाग क्रमांक: आपना-२०१६/प्र.क्र.१५३/पापु-१५,
दिनांक २५ जुलै, २०१६

प्रस्तावना :-

श्री. मोहन वासुदेव पाटील, उपअभियंता (यांत्रिकी), यांत्रिकी उपविभाग, जिल्हा परिषद, ठाणे यांना संदर्भाधीन आदेशान्वये महाराष्ट्र नागरी सेवा (शिस्त व अपील) नियम, १९७९ मधील नियम क्रमांक ४ च्या पोटनियम क्रमांक १ अन्वये प्रदान केलेल्या शक्तींचा वापर करून दिनांक २५ जुलै, २०१६ (मध्यान्हनंतर) पासून निलंबित करण्यात आले आहे.

संदर्भाधीन आदेशान्वये निलंबनाच्या कालावधीत श्री. मोहन वासुदेव पाटील यांना महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी, सेवेत काढून टाकलेल्या काळातील प्रदाने) नियम, १९७९ मधील नियम क्रमांक ६८(१) (अ) नुसार निर्वाह भत्ता व त्यावरील अनुज्ञेय महागाई भत्ता मंजूर करण्यात आला आहे. तथापि, हा निर्वाह भत्ता व अनुज्ञेय महागाई भत्ता कोणत्या कार्यालयामार्फत अदा करण्यात यावा याबाबत स्पष्ट उल्लेख शासन आदेशात देण्यात आला नव्हता.

याशिवाय, श्री. मोहन वासुदेव पाटील, उपअभियंता (यांत्रिकी) (निलंबित), यांनी दिनांक २१ ऑक्टोबर, २०१६ रोजीच्या पत्रान्वये त्यांना घरभाडे भत्ता मंजूर करण्याची व निलंबन कालावधीस ३ महिने पूर्ण झाल्याने, निर्वाह भत्ता ५० टक्क्याने वाढविण्याची विनंती केली आहे.

उक्त वस्तुस्थिती विचारात घेता श्री. मोहन वासुदेव पाटील यांच्या निर्वाह भत्याबाबत स्पष्ट आदेश देणे, घरभाडे भत्ता लागू करणे व निर्वाह भत्यामध्ये वाढ करण्याची बाब शासनाच्या विचाराधीन होती.

शासन आदेश :-

प्रस्तावनेत नमूद केलेली वस्तुस्थिती विचारात घेता श्री. मोहन वासुदेव पाटील, उपअभियंता (यांत्रिकी), (निलंबित) यांच्या निर्वाह भत्याबाबत शासन पुढीलप्रमाणे आदेश देत आहे :-

- १) श्री. मोहन वासुदेव पाटील, उपअभियंता (यांत्रिकी) यांच्या निलंबन कालावधीतील निर्वाह भत्ता व त्यावरील अनुज्ञेय महागाई भत्ते मुख्य कार्यकारी अधिकारी, जिल्हा परिषद, ठाणे यांच्या कार्यालयामार्फत अदा करण्यात यावेत. ही प्रदाने अदा करण्यासाठी कार्यकारी अभियंता, ग्रामीण पाणी पुरवठा विभाग, जिल्हा परिषद, ठाणे हे आहरण व संवितरण अधिकारी म्हणून काम पाहतील.
- २) महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी, सेवेतून काढून टाकलेल्या काळातील प्रदाने) नियम १९८१ मधील नियम क्रमांक ६९ (६) नुसार श्री.मोहन वासुदेव पाटील यांनी निलंबनाच्या वेळेस ते ठाणे येथेच वास्तव्यास असल्याचे दिनांक १९ ऑगस्ट, २०१६ रोजीच्या पत्रान्वये प्रमाणित केलेले असल्याने, त्यांना महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी, सेवेतून काढून टाकलेल्या काळातील प्रदाने) नियम १९८१ मधील नियम क्रमांक ६८ (१) (बी) नुसार स्थानिक पूरक भत्ता व घरभाडे भत्ता मंजूर करण्यात येत आहे. हा भत्ता अदा करण्याची कार्यवाही अनु क्रमांक १ मध्ये नमूद केल्याप्रमाणे मुख्य कार्यकारी अधिकारी, जिल्हा परिषद, ठाणे यांच्या कार्यालयामार्फत करण्यात यावी.
- ३) श्री. मोहन वासुदेव पाटील, उपअभियंता (यांत्रिकी), (निलंबित) हे त्यांचा निलंबन कालावधी लांबण्यास स्वतः जबाबदार नसल्याने, निलंबनाच्या दिनांकाच्या ३ महिन्यांपासून पुढे म्हणजेच दिनांक २५ ऑक्टोबर, २०१६ पासून त्यांच्या निर्वाह भत्यामध्ये ५० टक्के इतकी वाढ करण्यात येत आहे. या वाढीच्या रकमेची परिगणना करून ती अदा करण्याची कार्यवाही अनु क्रमांक १ मध्ये नमूद केल्याप्रमाणे मुख्य कार्यकारी अधिकारी, जिल्हा परिषद, ठाणे यांच्या कार्यालयामार्फत करावी.

संदर्भाधीन आदेशातील इतर अटी व शर्ती कायम राहतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६११३०१३००३९५३२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश सावंत)

उप सचिव, महाराष्ट्र शासन

प्रत,

१. संचालक, भूजल सर्वेक्षण आणि विकास यंत्रणा, भूजल भवन, शिवाजीनगर पुणे
२. मुख्य कार्यकारी अधिकारी, जिल्हा परिषद, ठाणे
३. उपसंचालक, भूजल सर्वेक्षण आणि विकास यंत्रणा, कोकण विभाग, कोकण भवन, बेलापूर, नवी मुंबई
४. कार्यकारी अभियंता, ग्रामीण पाणी पुरवठा विभाग, जिल्हा परिषद, ठाणे
५. श्री. मोहन वासुदेव पाटील, उपअभियंता (यां.) (निलंबित) (संचालनालयामार्फत)
६. निवडनस्ती (कार्यासन पापु-१५).